

Финансиски резултати втор квартал/прва половина од 2021

Позитивни оперативни резултати и висока профитабилност во услови на континуиран раст на меѓународните цени на горивата

2 квартал 2021	2 квартал 2020	% разлика	(во милиони денари)	1 половина 2021	1 половина 2020	% разлика
5,503	2,846	93%	Приход од продажба	9,812	7,778	26%
268	224	19%	Бруто маржа	554	91	508%
120	135	-11%	Оперативни трошоци*	257	264	-3%
196	130	51%	ЕБИТДА	394	-90	
151	96	58%	Добивка пред оданочување	301	-227	

*Еднократните ставки се исклучени

ОКТА ги објави финансиските резултати за вториот квартал од 2021 година, со остварена ЕБИТДА од 196 милиони денари и добивка пред оданочување од 151 милион денари. За првата половина од 2021 година, ЕБИТДА достигна 394 милиони денари, со соодветна добивка пред оданочување од 301 милион денари.

Вториот квартал од 2021 година беше обележан со благи ефекти од COVID-19 кризата., Меѓународните цени на горивата продолжија да закрепнуваат, во време кога државата, вклучувајќи го и нафтениот сектор, покажа знаци на постепено закрепнување, поддржано од тековната летна сезона, што резултираше со зголемен сообраќај и прекугранични движења. Сепак, заздравувањето на воздухопловниот сектор трае подолго од очекуваното, поради што побарувачката за гориво за авиони заостанува зад очекуваното ниво. Сепак, продажбата на останатите деривати ги надминува очекувањата и придонесува за закрепнување на пазарот на гориво.

Отпорноста и континуитетот во работењето, поддржани од сигурниот синџир на снабдување и стабилните партнери беа темелите на стратегијата на ОКТА. Како резултат на тоа, компанијата ја надмина и значително ја зголеми својата профитабилност во однос на последните неколку години. Сето ова се постигна во услови на почитување на строгите здравствени и безбедносни стандарди, осигурувајќи непречена услуга кон клиентите.

Оттука, ЕБИТДА, којашто ја одразува оперативната профитабилност на ОКТА, во првата половина на 2021 година достигна 394 милиони денари, што претставува целосно закрепнување од загубата од 90 милиони денари, генерирана истиот период минатата година. Надминувањето на очекуваните перформанси на ЕБИТДА е водено од способноста на компанијата за дополнителна поддршка на продажбата преку правилно управување со залихите во комбинација со позитивниот ефект од континуирано оптимизирање на индиректните трошоци. Вториот квартал од 2021 година следи аналоген тренд, достигнувајќи ЕБИТДА од 196 милиони денари, значително надминувајќи ги 130 милиони денари од вториот квартал на 2020 година, како резултат на претходно елаборираните причини.

Приходите од продажба во првата половина на 2021 година изнесуваат 9.812 милиони денари, надминувајќи ги 7.778 милиони денари од истиот период минатата година.



Бруто-маржата, движејќи се со исто темпо, во првите шест месеци од оваа година достигна 554 милиони денари, што е значително надминување на 91 милиони денари од истиот период претходната година, позитивно поддржана од континуираниот раст на меѓународните цени на горивата.

Добивката пред оданочување во вториот квартал од 2021 година изнесуваше 151 милион денари, надминувајќи ги 96 милиони денари од истиот период минатата година, искористувајќи го позитивниот ефект на залихите и зголемената оперативна ефикасност. Пропорционално на ова, добивката пред оданочување во првата половина од 2021 година акумулираше 301 милиони денари, целосно закрепнувајќи од негативните нивоа (загуба од 228 милиони денари) достигнати истиот период минатата година. Овој резултат беше во голема мера поттикнат од споменатиот раст на меѓународните цени на горивото, што имаше позитивен ефект врз залихите на ОКТА во износ од 218 милиони денари.

ОКТА успеа да одржи соодветна ликвидност што на компанијата ѝ дава можност да се справи со какви било последици произлезени од COVID-19 кризата, во период на враќање кон вообичаениот начин на работење.

Целта на компанијата во претстојниот период е да остане лидер на пазарот, нудејќи производи со висок квалитет на клиентите на пазарите на кои работи, во исто време поттикнувајќи дополнителна оптимизација на трошоците и оперативни подобрувања.

Во вториот квартал од 2021 година, ОКТА уште еднаш ја потврди својата определба за поддршка на образовниот систем и ранливите категории во општеството преку донација на ново инклузивно игралиште во основното училиште „Лазо Ангеловски“ во општина Аеродром. Проектот чија цел е да обезбеди целосна и рамноправна вклученост на децата со попреченост во редовните основни училишта беше реализиран во соработка со Фондацијата „Чекор по чекор“. Во месец јуни компанијата го поддржа одржувањето на првиот Скопје економски форум, каде беа присутни истакнати политички и економски претставници од земјата и регионот. Изминатиот период, ОКТА, како верен партнер на културата, обезбеди финансиска поддршка за реализација на еминентен проект од областа на филмската уметност.

Компанијата останува посветена на фер и транспарентна соработка со сите свои партнери, добавувачи и потрошувачи, со цел да осигура редовно и непрекинато снабдување со висококвалитетни горива на домашниот и на соседните пазари, додека во исто време продолжува да расте и да придонесува во заедницата.

За повеќе информации

Александар Капетановски, ОКТА односи со инвеститори, akapetanovski@helpe.gr

Марија Ставрева, КОО и комуникации, mstavreva@helpe.gr